



ब्रुकलिन स्वास्थ्य सूचना आदान-प्रदान: शैक्षिक तथ्य पत्र (Brooklyn Health Information Exchange: Educational Fact Sheet)

स्वास्थ्य सूचना के आदान-प्रदान के बारे में

आप सम्भवतया अनेक प्रकार के प्रदाताओं से चिकित्सा देखभाल प्राप्त करते हैं, जिनमें अस्पताल, क्लिनिक, नर्सिंग होम और गृह देखभाल एजेंसियाँ सम्मिलित हैं। प्रत्येक प्रदाता आपके बारे में स्वयं का चिकित्सा रिकॉर्ड रखता है जिसमें आपके द्वारा उपयोग की जाने वाली दवाओं और आपके द्वारा करवाए गए परीक्षणों के बारे में सूचना सम्मिलित होती है।

अगर आपके स्वास्थ्य देखभाल प्रदाता एक-दूसरे के साथ इस सूचना का आदान-प्रदान कर सकते हैं, तो वे आपको विशेष रूप से आपात स्थिति में बेहतर देखभाल प्रदान कर सकते हैं। आपकी देखभाल में लगे प्रदाताओं को आपके चिकित्सा इतिहास, पूर्व उपचारों, परीक्षण परिणामों और एलर्जियों की बेहतर जानकारी देने से उन्हें सबसे अधिक सटीक निदान करने और बेहतर उपचार प्रदान करने में सहायता मिलती है।

ब्रुकलिन स्वास्थ्य सूचना आदान-प्रदान (Brooklyn Health Information Exchange -BHIX)के बारे में

BHIX पूरे ब्रुकलिन में अस्पतालों, नर्सिंग होमों, गृह स्वास्थ्य एजेंसियों, फार्मसियों और क्लिनिकल प्रयोगशालाओं सहित स्वास्थ्य देखभाल प्रदाताओं को एक-दूसरे से जोड़ने वाला अलाभकारी संगठन है।

BHIX की सुरक्षित कम्प्यूटर प्रणाली आपके डॉक्टरों, नर्सों, और अन्य स्वास्थ्य देखभाल पेशेवरों को आपकी स्वास्थ्य सूचना देखने में सहायता करती है। BHIX का उपयोग करने वाले प्रदाता आपको बेहतर उपचार प्रदान कर सकते हैं और अपने द्वारा सभी रोगियों को दी जाने वाली चिकित्सा देखभाल की गुणवत्ता में सुधार कर सकते हैं।

कृपया इस बात का निर्णय करने में सहायता करने के लिए इस तथ्य पत्र की ध्यानपूर्वक समीक्षा करें कि क्या आप BHIX के माध्यम से अपनी चिकित्सा सूचना देखने के लिए BHIX के किन्हीं प्रतिभागी प्रदाता संगठनों ("प्रतिभागी प्रदाता") को अनुमति देना चाहते हैं।

BHIX कैसे देखभाल में सुधार करता है

BHIX का स्वप्न आपके प्रदाताओं को और अधिक सामयिक स्वास्थ्य देखभाल सूचना उपलब्ध कराके देखभाल की गुणवत्ता, कारगरता और सुरक्षा में सुधार करना है।

गुणवत्ता / और अधिक पूर्ण, नवीनतम सूचना के उपलब्ध होने पर आपके चिकित्सक आपको सही उपचार और सेवाएं प्रदान करने में बेहतर रूप से समर्थ होंगे। बड़ी हुई क्लिनिकल सूचना देखभाल के समन्वय और रोग प्रबंधन में सुधार करने में सहायता करती है और प्रतिभागी प्रदाताओं को सभी रोगियों को प्रदान की जाने वाली देखभाल की गुणवत्ता में सुधार करने में मदद करती है।

कारगरता / आपके चिकित्सक अन्य सुविधाओं से स्वास्थ्य संबंधी रिपोर्टें देख सकेंगे, इसलिए आपको समान परीक्षण दोबारा से नहीं करवाने होंगे। आपको बहुत-से प्रतिभागी प्रदाताओं को दवा और चिकित्सा संबंधी सूचना दोहराने की जरूरत भी नहीं होगी।

सुरक्षा / आपके चिकित्सा इतिहास को BHIX में सम्मिलित किया जाएगा, इसलिए आपके चिकित्सक बेहतर निर्णय ले सकेंगे और आपके लिए दवाएं और अन्य उपचार प्रेस्क्राइब करने में गलतियाँ नहीं करेंगे।

कौन-सी सूचना देखी जाएगी

स्वास्थ्य सूचना स्रोत: BHIX के माध्यम से देखी गई सूचना अनेक प्रकार के स्वास्थ्य सूचना स्रोतों से आती है। इन स्वास्थ्य सूचना स्रोतों में प्रतिभागी प्रदाता, अन्य स्वास्थ्य देखभाल प्रदाता (जैसे फार्मसियाँ और क्लिनिकल प्रयोगशालाएँ), स्वास्थ्य बीमाकर्ता, न्यूयॉर्क राज्य मेडीकेड कार्यक्रम और स्वास्थ्य सूचना के अन्य आदान-प्रदान सम्मिलित हो सकते हैं। वर्तमान स्वास्थ्य सूचना स्रोतों की पूरी सूची www.bhix.org पर देखी जा सकती है। यह सूची समय-समय पर बदलती रहेगी क्योंकि BHIX विकास करना जारी रखे हुए है।

सूचना के प्रकार: BHIX के माध्यम से देखी गई सूचना में आपकी सारी चिकित्सा सूचना सम्मिलित है, जिसमें , HIV/AIDS, मानसिक स्वास्थ्य, आनुवांशिक रोग या परीक्षण, अलकोहल या दवा का दुरुपयोग, यौन संचारी रोगों और परिवार नियोजन से संबंधित संवेदनशील सूचना सम्मिलित है।

सूचना को देखने पर नियन्त्रण के आपके अधिकार के बारे में

एक रोगी के रूप में आपके पास इस बात को नियन्त्रित करने का अधिकार है कि क्या कोई प्रतिभागी प्रदाता आपकी चिकित्सा सूचना देख सकता है। आपकी देखभाल में लगे प्रत्येक प्रतिभागी प्रदाता को BHIX के माध्यम से आपकी चिकित्सा सूचना देखने के लिए आपकी सहमति अलग से जरूर प्राप्त करनी चाहिए। BHIX में भाग लेने का निर्णय स्वैच्छिक है। कोई भी प्रतिभागी प्रदाता आपको चिकित्सा देखभाल देने से मना नहीं करेगा और आपकी बीमा पात्रता BHIX में भाग न लेने पर प्रभावित नहीं होगी।

BHIX रोगी सहमति फॉर्म

सहमति देना: आपके प्रतिभागी प्रदाताओं को BHIX के माध्यम से आपकी चिकित्सा सूचना देखने में समर्थ बनाने के लिए कृपया यह इंगित करें कि आप BHIX रोगी सहमति फॉर्म पर सहमति देते हैं और यह फॉर्म अपने प्रतिभागी प्रदाता को अपनी अगली मुलाकात में वापस कर दें। अगर आप सहमति देते हैं, तो

चिकित्सा देखभाल प्रदान करने और इसमें सुधार करने में लगे और BHIX का उपयोग करने के लिए आपके प्रतिभागी प्रदाता द्वारा प्राधिकृत व्यक्ति ही आपकी चिकित्सा सूचना देख सकेंगे।

सहमति देने से मना करना: अगर आप अपने प्रतिभागी प्रदाता को BHIX के माध्यम से अपनी चिकित्सा सूचना देखने की अनुमति नहीं देना चाहते हैं, *चाहे आपात स्थिति ही क्यों न हो*, तो कृपया BHIX रोगी सहमति फॉर्म पर यह इंगित करें कि आप सहमति देने से मना करते हैं और यह फॉर्म अपने प्रतिभागी प्रदाता को अपनी अगली मुलाकात में वापस करें।

रोगी सहमति फॉर्म की प्रति www.bhix.org पर देखी जा सकती है या आपके प्रतिभागी प्रदाता से प्राप्त की जा सकती है।

BHIX सहमति वापस लेने से संबंधित फॉर्म

सहमति वापस लेना: अगर आप अपना निर्णय बदलना चाहते हैं और BHIX के माध्यम से अपनी चिकित्सा सूचना नेमी रूप से देखने के लिए अपने प्रतिभागी प्रदाता के लिए सहमति वापस लेना चाहते हैं, तो कृपया सहमति वापस लेने से संबंधित फॉर्म भरें और अपने प्रतिभागी प्रदाता को अपनी अगली मुलाकात पर वापस करें या अपने प्रतिभागी प्रदाता के निजता अधिकारी को दें। इस फॉर्म की प्रति www.bhix.org पर देखी जा सकती है या आपके प्रतिभागी प्रदाता से प्राप्त की जा सकती है।

आपात स्थितियों के बारे में महत्वपूर्ण टिप्पणी

अगर आप BHIX रोगी सहमति फॉर्म का उपयोग करते हुए सहमति के लिए मना करते हैं, तो आपका प्रतिभागी प्रदाता BHIX के माध्यम से *आपात स्थिति में* भी आपकी चिकित्सा सूचना नहीं देख सकेगा।

BHIX किस प्रकार आपकी सूचना की निजता और गोपनीयता की रक्षा करता है

प्रतिभागी प्रदाता न्यूयॉर्क राज्य और संघीय निजता और गोपनीयता कानूनों का पालन करते हैं। प्रतिभागी प्रदाताओं को केवल तभी BHIX के माध्यम से आपकी स्वास्थ्य सूचना देखने की अनुमति है अगर वे आपको देखभाल प्रदान करने या अपने रोगियों को प्रदान की जाने वाली चिकित्सा देखभाल की गुणवत्ता में सुधार करने में संलग्न हों। BHIX अन्यों द्वारा अनुचित उद्देश्यों के लिए आपकी चिकित्सा सूचना प्राप्त किए जाने से रोकने के लिए सुरक्षा उपाय अपनाता है।

आप BHIX के बारे में और अधिक सूचना कैसे प्राप्त कर सकते हैं

अगर आपका कोई प्रश्न है, तो किसी प्रतिभागी प्रदाता के निजता अधिकारी से बात करने के लिए कहें। वह BHIX के बारे में आपके प्रश्नों का उत्तर देगा/देगी या किसी ऐसे व्यक्ति को खोजेगा/खोजेगी, जो आपकी सहायता कर सके। आप हमें info@bhix.org पर ईमेल भी कर सकते हैं।

BHIX के बारे में अतिरिक्त जानकारी के लिए कृपया www.bhix.org पर हमारी वेबसाइट देखें। BHIX का विकास जारी है, इसलिए वेबसाइट में स्वास्थ्य सूचना स्रोतों की नवीनतम सूची होगी और सम्पर्क सूचना के साथ प्रतिभागियों की पूरी सूची होगी।

ब्रुकलिन स्वास्थ्य सूचना आदान-प्रदान (BHIX)

टेलीफोन: 718-283-5650

1045 39th Street

फेक्स: 718-635-5750

Brooklyn, New York 11219

info@bhix.org